

सिन्धुड़ी अ सोभारो (६)

साई सनेही साहिबु सिन्धुड़ी अ जो सोभारो।
खोलियो आहे खुलासो जंहि भगति रस भण्डारो॥

सुखदेवी अ खे सुवनिड़ो वदे भाग सां ज़ाओ
सिन्धुड़ी अ में सनेह जो ज़णु सन्देशो सुणायो
बाझारो बापू साई हर हंधि आ हाकारो॥

भूलोक में सुरलोक में जानिब जो जीसु नाहे
विष्णु देव वैकुण्ठ में गुरदेव गुनिड़ा गाए
श्री मैगसि चन्द्र नाम जो जिति किथि वजे नगारो॥

दातारु दानु दिये थो दर्दवन्त दीननि खे
अड़ियनि खे आधारु दिये अझो अधीननि खे
रुलिया थे जेके राह में तिनि दिनो दिलिबर द्वारो॥

प्रेमी बि घणी प्रीति सां प्रीतम खे पया पसनि
ज्ञानी बि बुधी गुनिड़ा हींअड़े सां पया हसनि
अनुराग सिंधु अबलु अथमि मुहबतियनि मन ठारो॥

रागिणियूं बि रांझन वटि सिखण अचनि रागु
साहिबु भरे संगीत में अनोखो अनुरागु
प्रेम जे परिताप सां चमके सदां चौबारो॥

गद्रीजी सभेई जेद्रीयूं जानिब जी जै उचारियो
साई अमड़ि सुखी रहनि पल पल इएं पुकारियो
इहा आश कन्दुव पूरणु गुरु बाबो कलंगी अ वारो॥